

ВОВЕДНИ НАПОМЕНИ

Годишниот Извештај за работата на Секторот Инспекторат на Град Скопје, дава преглед на активностите на сите видови на инспекции во Секторот Инспекторат на Град Скопје согласно со надлежностите дадени со Законот за инспекциски надзор и материјалните закони од надлежност на секоја инспекција поодделно за периодот од 01.01.2016 година заклучно со 31.12.2016 година.

Во Годишниот Извештај се презентирани активностите на инспекторите и нивната работа во смисла со исполнување на законската рамка за вршење на инспекцискиот надзор во сите области од надлежност на Инспекторатот на Градот Скопје.

Секторот Инспекторат на Град Скопје во својот состав има 5 Одделенија кои покриваат 11 различни области и тоа:

1. Одделение за комунална инспекција;
а) Комунална инспекција- Раководител и 8 комунални инспектори;
2. Одделение за комунални редари;
б) Комунални редари- Раководител и 17 комунални редари;
3. Одделение за инспекција на патен сообраќај и инспекција на патишта:
Раководител на Одделение и:
в) Инспекција за патен сообраќај- 5 овластени инспектори;
г) Инспекција за патишта- 2 овластени инспектори;
4. Одделение за даночна инспекција и инспекција за наплата на комунални и други такси:
Раководител на Одделение и:
д) Инспекција за наплата на комунални и други такси- 2 овластени инспектори;
ѓ) Инспекција за данок на имот- 3 овластени инспектори;
5. Одделение за инспекциски надзор над вршењето на работите од другите надлежности на Градот Скопје:
Раководител на Одделение и:
е) Инспекција за животна средина- 3 овластени инспектори,
ж) Инспекција за образование- 2 овластени инспектори,
з) Инспекција за спорт- 2 овластени инспектори,
с) Инспекција за туризам и угостителство- 2 овластени инспектори;

Законските надлежности за работа на инспекторите од сите области во Секторот Инспекторат, освен посебните материјални закони кои што се наведени во Извештаите на секоја поединечна инспекција, се базираат и на Закони од заедничка надлежност како: Законот за инспекциски надзор, Законот за општа

управна постапка, Законот за прекршоци, Законот за постапување по претставки и предлози, Законот за локална самоуправа и Законот за Град Скопје.

Годишниот Извештај за работата на Секторот е изготвен и презентираан по Одделенија во согласност со Годишната програма за работа на Секторот Инспекторат.

Вкупниот број на вработени во Секторот Инспекторат во моментот изнесува 55 од кои 17 се комунални редари.

Опременоста со компјутери е подобрена во однос на изминатиот период, но некои компјутери се веќе застарени и потребна е нивна замена. Инспекторите за патен сообраќај користат и таблет компјутери што секако ја подобрува и олеснува нивната работа.

Сите инспектори и комуналните редари имаат и службени сим картички за мобилни телефони заради навремена комуникација со своите раководители на Одделенија.

Опременоста со возила сеуште не е оптимална, бидејќи некои инспекции користат заедничко возило, но во итни случаи се користат и возилата од возниот парк на Градот, а исто така сите инспектори и комунални редари користат и службени слободни карти за јавниот градски превоз на ЈСП.

1. ОДДЕЛЕНИЕ ЗА КОМУНАЛНА ИНСПЕКЦИЈА

а) Извештај за работата на Одделението за комунална инспекција

Комуналните инспектори на Град Скопје вршат инспекциски надзор над примената на законите, другите прописи и акти од областа на комуналните дејности во надлежност на Град Скопје, како и над јавните комунални претпријатија во однос на нивното работење и спроведување на Годишните Програми, согласно со Законот за комунални дејности и Законот за Градот Скопје, односно над физичките и правните лица на кои Градот Скопје им дал концесија или дозвола за вршење на комунална дејност.

Годишниот Извештај има за цел да ги сумира и прикаже резултатите од извршената работа во 2016 година на комуналните инспектори на Град Скопје.

Инспекциските надзори се спроведуваат во урбаниот дел од територијата на градот Скопје според ГУП-от на градот, а кој ги опфаќа магистралните и собирните улици како и јавните површини од надлежност на Град Скопје.

Територијата на градот е поделена на 5 реони кои ги покриваат 8 комунални инспектори со соодветна техничка опременост.

Во изготвувањето на Извештајот за извршената работа во 2016 година земени се во предвид надлежностите на комуналните инспектори на Град Скопје согласно важечките законски прописи со кои се уредува начинот за водење на управната постапка и постапка за извршување на комуналните дејности и тоа:

- Закон за комунални дејности;
- Закон за јавната чистота;
- Закон за снабдување со вода за пиење и одведување на урбани отпадни води;
- Закон за определување на имиња на улици, плоштади, мостови и други инфраструктурни објекти;
- Закон за гробишта и погребални услуги;
- Закон за управување со пакување и отпадот од пакување;
- Закон за зеленило
- Одлука за комунален ред во Град Скопје.

Согласно погоре наведените законски прописи комуналните инспектори вршат инспекциски надзор над јавните комунални претпријатија на правните и физички лица на кои Градот Скопје им дал дозвола за вршење на комунална дејност во врска со следните активности:

1. ЈП Комунална хигиена:
 - одржување на јавната чистота на јавните и сообраќајни површини во летен и зимски период (метење, миење, чистење на снег и др);
2. ЈП Улици и патишта:
 - одржување и поставување на комуналните уреди и опрема;
 - одржување и користење на речните корита во урбаниот дел;
3. ЈП Паркови и зеленило:
 - одржување на зеленилото покрај магистралните и собирни улици;
 - одржување и користење на градските паркови, парк- шумите на подрачјето на градот Скопје, водените и спортско- рекреативни зони утврдени со ГУП;
4. ЈП Градски паркинг:
 - одржување на чистотата на јавните паркиралишта од значење на градот Скопје, утврдени со урбанистички план;
5. ЈП Водовод и канализација:
 - снабдување со вода за пиење од единствениот водоснабдителен систем на градот Скопје;
 - одведување и испуштање на атмосферските води;
 - одведување и пречистување на урбаните отпадни води;
6. АД Бутел:
 - одржување на чистотата на гробиштата и на придружните објекти;
 - контрола над работата на управителот на гробиштата, операторот на погребалните услуги и каменорезачот;
7. АД Технометал Вардар т.н. Кванташки Пазар:
 - одржување на чистотата на пазарите на големо;
8. Физичките и правните лица како корисници и даватели на комуналните услуги:
 - расчистување на снег на јавни површини пред деловните објекти, пред индивидуални и колективни станбени згради;
 - постапување со отпадот од пакување;

- користење на вода без водомер- диви приклучоци на градската водоводната мрежа;
- одржување на чистотата на дворните површини на јавните објекти и др. комунални дејности.

Инспекцискиот надзор се врши преку:

- Редовен инспекциски надзор, кој се врши врз основа на Годишната програма за работа на инспекцијата;
- Вонреден инспекциски надзор, кој се врши врз основа на добиени писмени и усни преставки од физички и правни лица и
- Контролен инспекциски надзор, кој се врши по истекот на рокот определен од страна на инспекторот за отстранување на утврдените недостатоци;

Исто така, во изминатиот едногодишен период Јануари- Декември 2016 година покрај спроведување на контроли согласно со материјалните закони, комуналните инспектори се ангажираа во целосна примена на Законот за општа управна постапка и Законот за инспекциски надзор во однос на:

- водење на управни постапки;
- изготвување на квартални извештаи кои се објавуваат на веб страната на Град Скопје;
- изготвување на годишна програма;
- изготвување на годишен извештај;
- прием на странки.

Посебен акцент на работата на комуналната инспекција во тековната 2016 беше даден на:

1. Спроведувањето на голем број на акции во соработка со МВР, општинските комунални инспектори и Државниот пазарен инспекторат за отстранување на нелегални продавачи на бул. „Крсте Мисирков“ – Бит Пазар, околу Зелен Пазар, пазарот Ченто и пазарот Буњаковец и др. како и нелегално користење на јавна површина пред локалите на т.н. Пластичарска улица.
2. Секојдневна контрола на микролокаците на подземните контејнери во координација со комуналните редари на Град Скопје и општинските комунални инспектори и редари во однос на оставање на домашниот смет на платформите а не внатре во контејнерите.
3. Секојдневна контрола на градилиштата во координација со комуналните редари на Град Скопје и општинските комунални инспектори и комунални редари во однос на излегување на возилата од градилишта со валкани тркала на улица и превоз на песок, земја, цемент, глина, земјоделско ѓубре, сено, отпад или слични материјали без претходна подготовка и поклопување на материјалите со поклопец.

Во текот на 2016 година комуналните инспектори земаа активно учество на повеќе работилници и советувања за доследна имплементација на Законот за јавната чистота, Законот за комунални дејности и Законот за инспекциски надзор како и за разрешување на проблемите со кои се сочуваат во текот на работењето.

Извештајот за реализација на Годишната Програма за работата на комуналните инспектори на Град Скопје, со конкретно презентирани податоци за 2016 година е даден во следната табела:

КОМУНАЛНА ИНСПЕКЦИЈА - 2016 год.		
Ред.бр.	Име на акт	Број на акти во 2016 год.
1.	Редовен инспекциски надзор	1027
2.	Контролен инспекциски надзор	111
3.	Вонреден инспекциски надзор по претставки/барања	149
4.	Записници	1275
5.	Известување на странки	140
7.	Заклучоци	88
8.	Решенија	111
9.	Предмети кои се во тек	7

Табеларен приказ на реализираните активности за периодот 01.01.2016 до 31.12.2016 година на комуналните инспектори на Градот Скопје

2. ОДДЕЛЕНИЕ ЗА КОМУНАЛНИ РЕДАРИ

б) Извештај за работата на Одделението за комунални редари

Работењето на комуналните редари во текот на 2016 година, се засноваше на спроведување на Годишната програма и месечните планови за вршење контрола на терен.

Контролите се реализираа на урбаниот дел од територија на Градот Скопје кој е поделен на 10 реони кои ги покриваа 17 комунални редари.

Во текот на 2016 година Комуналните редари покрај редовните контроли во урбаниот дел на градот вршеа и вонредни контроли и акции во руралниот дел на градот како и покрај течението на реките Вардар и Лепенец и тоа на:

Усјенски канал, Вардариште, по коритото на река Лепенец, Сарај и Матка. Овие контроли периодично беа спроведени и во соработка со општинските комунални редари кои беа реализирани во три смени. Во соработка со МВР беа организирани и повеќе акции за остранување на дивите пазарџии низ пазарите во Град Скопје поточно на: Бит пазар, Зелен пазар, Буњаковец, Тафталиџе и др., а

исто така во соработка со МВР, Општина Чаир и комуналните инспектори на Град Скопје беа спроведени и повеќе акции на Пластичарската улица.

Акцентот во работата на комуналните редари во 2016 година беше ставен и на спроведување на дежурства во смени на повеќе локации во Град Скопје за спречување на создавање на диви депонии и палење на истите пред сè на Вардариште од страна на Аеродором и Гази Баба каде во континуитет од неколку месеци беа спроведени дежурства во смени како и секојдневни котроли на сите градилишта на цела територија на Град Скопје.

Исто така во кординирана акција беа спроведени и дежурства на комуналните редари на Град Скопје и Општина Центар кои дежураа во централното градско подрачје покрај подземните контењери.

Комуналните редари во своето работење ги применуваа следните Законски и подзаконски прописи:

- Закон за јавната чистота;
- Закон за општа управна постапка;
- Закон за комунални дејности;
- Одлука за комунален ред на Град Скопје.

Комуналните редари на Град Скопје заради поефикасно вршење на работните задачи, континуирано соработуваат со општинските комунални редари од 10-те Општини во Градот Скопје, МВР, пазарна инспекција и Јавните комунални претпријатија на Град Скопје.

Исто така во изминатиот едногодишен период Јануари- Декември 2016 година покрај спроведување на Законите беа превземени активности и во однос на:

- учество на обуки, семинари и предавања и
- изготвување на Годишна Програма, месечни оперативни планови, квартални извештаи и Годишен Извештај.

Во текот на 2016 година комуналните редари земаа активно учество на повеќе работилници и советувања организирани од страна на ЗЕЛС за доследна имплементација на Законот за јавната чистота како и за разрешување на проблемите со кои се соочуваат во текот на работењето.

Комунални редари 2016		
Ред.бр.	Име на акт	Број на акти
1.	Поднесени Записници за констатација <i>(Мандатни казни)</i>	813
2.	Реализирани Записници	490
3.	Поднесени барања за прекршочни пријави	710
4.	Поднесени платни налози <i>(Мандатни казни)</i>	710
5.	Предмети во постапка	323
6.	Потврда за одработена општо корисна работа	103
7.	Наплатени глоби од 50 евра	15

- Комуналните редари на Град Скопје изрекуваат глоба во износ од 50 евра во денарска против вредност во мандатна постапка на физичко лице ако:
 - постапува спротивно на одредбите од членот 14 од Законот за јавна чистота,
 - постапува спротивно на одредбите од членот 19 на овој закон и
 - постапува спротивно на одредбите од членовите 20 став 2 и 21 на овој закон.
- Комуналните редари се должни на сторителот на прекршокот да му предложи постапка за порамнување пред да поднесат барање за прекршочна постапка.

Доколку сторителот на прекршокот од став 1 на овој член прифати да врши општокорисна работа, должен е истата да ја изврши во рок од 30 дена од денот на упатувањето за вршење на општокорисна работа и во рок од три дена по извршувањето да достави потврда за извршената општокорисна работа до инспекторот, односно униформираниот полициски службеник или комуналниот редар што го упатил на општокорисна работа.

Потврдата ја издава директорот на Јавното претпријатие за одржување на јавна чистота или директорот на правното лице каде се врши општокорисната работа, врз основа на писмен извештај изготвен од лицето овластено од директорот на јавното претпријатие за одржување на јавна чистота или директорот на правното лице за контрола при извршувањето на општокорисната работа.

3. ОДДЕЛЕНИЕ ЗА ИНСПЕКЦИЈА НА ПАТЕН СООБРАЌАЈ И ИНСПЕКЦИЈА НА ПАТИШТА

в) Извештај за работата на инспекцијата за патен сообраќај

Во изминатата 2016 година инспекторите за патен сообраќај на Град Скопје (пет овластени инспектори), своите работни задачи ги извршуваа согласно законската регулатива од областа на превозот на патници на подрачјето на град Скопје и тоа применувајќи го Законот за превоз во патниот сообраќај.

Годишниот извештај за работата на инспекцијата за патен сообраќај, дава приказ за извршените активности кои беа планирани со Годишната програма за 2016 година и програмите на Секторот за сообраќај на Град Скопје кој е индиректно поврзан со работата на Одделението за инспекција на патен сообраќај и инспекцијата за патишта.

Согласно Законот за превоз во патниот сообраќај за извршените инспекциски надзори од страна на овластените инспектори за патен сообраќај на Град Скопје имаме обврска на интернет страната на Град Скопје да се објавуваат квартални извештаи, при што истите се објавени во текстуална и табеларна форма.

Со новите измени на Законот за превоз во патниот сообраќај инспекторите освен санкционирање со глоба од 500 евра добија овластување и времено да ги

одземат авто такси возилата кои не поседуваат извод од лиценци за авто такси возилото.

Покрај оваа активност, инспекторите за патен сообраќај на Град Скопје спроведуваа надзор и над примената на актите на Град Скопје со кои се регулираат општинскиот и посебниот превоз на патници.

Инспекциските контроли се одвиваа на три начини и тоа: редовен, вонреден, и контролен инспекциски надзор, при што беше утврдено дали субјектите кои се предмет на надзорот ја поседуваат потребната документација согласно законските прописи за вршење на превоз на патници на подрачјето на Град Скопје.

Секаде каде што беше констатирано дека е направен прекршок согласно законските надлежности, инспекторите поднесуваа барања за поведување на прекршочна постапка до надлежниот орган (Комисијата за водење на прекршочна постапка при Министерството за транспорт и врски). Треба да се напомене дека контролите се одвиваа на целото подрачје опфатено со Генералниот урбанистички план за Град Скопје.

И во 2016 година инспекцијата за патен сообраќај главен акцент стави во разрешувањето на проблемите во авто такси превозот при што се извршија голем број на надзори. Тука треба да се напомене дека Секторот Инспекторат-Одделение за инспекција на патен сообраќај и инспекција на патишта во 2016 година имаше одлична соработка со МВР- СВР Скопје без чија помош не ќе можеше да се постигнат потребните резултати.

Имајќи ги во предвид спецификите на сообраќајот, а во функција на квалитетно и ефикасно спроведување на законските прописи овластените инспектори за патен сообраќај континуирано соработуваа и со вработените во Секторот за сообраќај на Град Скопје особено со Одделението за издавање на лиценци за авто такси дејност и сертификати.

Оваа година карактеристични за инспекцијата за патен сообраќај се големиот број на поднесени Барања за поведување на прекршочна постапка за прекршоци направени поради неплаќање на билети во автобусите на ЈСП.

Бидејќи промената на Закон за превоз во патниот сообраќај во однос на враќање на одредбата за времено одземање на авто такси превоз без лиценца се донесе во месец мај 2017 година по барање на Град Скопје, од тој период почнаа поинтезивни контроли над авто такси превозот во соработка со МВР – СВР Скопје и при тие контроли се времено одземени 22 авто такси возила.

Следува табеларен приказ во кој се наведени бројот на направени Записници за констатација, бројот на поднесени Барања за поведување на прекршочна постапка, одговори од страна на Комисијата за водење на прекршочна постапка и сл.

Инспекција за патен сообраќај- 2016 год.		
Ред. бр.	Име на акт	Број на акти во 2016 год.
1.	Редовен инспекциски надзор	162
2.	Контролен инспекциски надзор	27
3.	Вонреден инспекциски надзор по претставки/барања	13
4.	Известување на странки	13
5.	Записници	108
7.	Решенија за запирање на постапката	87
8.	Решенија за времено одземање на возила	22
9.	Барања за поведување на прекршочна постапка	6866

Табеларен приказ на реализираните активности за период од 01.01.2016 до 31.12.2016 година на овластените инспектори за патен сообраќај на Градот Скопје

Од горенаведеното може да се заклучи дека и оваа година приоритет на инспекторите за патен сообраќај беше воведувањето на ред во авто такси превозот како и зголемениот обем на работа со поведување на прекршочна постапка за патниците без билети во автобусите на ЈСП.

г) Извештај за работата на инспекцијата за патишта

Инспекцијата за патишта на Град Скопје како приоритет во 2016 година го имаше секојдневното контролирање на состојбата на сообраќајниците во надлежност на Град Скопје. Целата територија на Градот Скопје беше поделена на два реони согласно бројот на овластени инспектори за патишта. При вршењето на контролите и обавувањето на секојдневните работни задачи беше опфатено одржувањето на сообраќајниците, одржувањето на целокупната опрема и сообраќајна сигнализација поставена на сообраќајниците, рекламните објекти поставени во трупот на сообраќајниците, поставувањето на инсталациите во трупот на патот, санирање на прекопите на сообраќајниците и др. Покрај ова инспекцијата за патишта на Град Скопје согласно своите надлежности постапуваше и по преставки и барања поднесени од страна на правните и физички лица во врска со проблемите со кои истите се судираат.

Согласно Законот за јавните патишта, Одделението за инспекција на патен сообраќај и инспекција за патишта за извршените инспекциски надзори од страна на овластените инспектори за патишта на Град Скопје имаат должност на интернет страната на Град Скопје да објавува квартални извештаи, така што истите се објавени во текстуална и табеларна форма.

Овластените инспектори за патишта својата работа ја извршуваа согласно законската регулатива при што се превземени повеќе мерки и активности за извршување на одредбите пропишани со Законот за јавните патишта.

Овој Годишен извештај ја прикажува работата на инспекцијата за патишта за 2016 година, кој што беше реализиран согласно Годишната програма за 2016 година и програмите на Секторите за сообраќај и Планирање и уредување на просторот на Град Скопје, кои се индиректно поврзани со работата на Одделението за инспекција на патен сообраќај и инспекција за патишта. Инспекциските надзори се спроведуваа како редовни, контролни и вонредни инспекциски надзори.

Предмет на контрола беше следното:

- Контрола на издадените дозволи за поставување на инсталации во трупот на патот, за надолжни и напречни прекопи на патиштата и нивните составни елементи во надлежност на Град Скопје како и контрола на истите сè до нивно целосно санирање заради водење на водовите од ЕВН Македонија, Балкан енерџи груп, ЈП Водовод и канализација и др.;
- Контрола на издадените Дозволи за поставување на рекламни објекти (рекламни табли, тотеми и билборди), како и отстранување на оние рекламни објекти, кои немаат Дозвола за место за рекламирање;
- Контрола на хоризонталната, вертикалната и светлосната сигнализација на магистралните и собирни улици во надлежност на Град Скопје;
- Контрола на редовното одржување на коловозите, пешачките и велосипедските патеки, банкните, риголите, зелениот појас и другите неправилности и недостатоци кои тековно се појавуваат на сообраќајниците во надлежност на Град Скопје;
- Доставување на барања и известувања до Секторите во Град Скопје и Јавните претпријатија на Град Скопје задолжени за отстранување на констатираните неправилности и недостатоци;
- Контрола на времените режими на сообраќај издадени за објектите во градба;
- Доставување на Барања за записници до МВР за наплата на штета сторена при сообраќајна незгода.
- Контрола на шлеп службите на ниво на Град Скопје.

Имајќи ги во предвид спецификите на сообраќајот, а во функција на квалитетно и ефикасно спроведување на законските прописи овластените инспектори за патишта континуирано соработуваа со овластените инспектори од другите градови во Република Македонија во мрежата на овластени општински инспектори која функционира во рамките на ЗЕЛС.

Исто така можеме да кажеме дека оваа година се подобри условите за извршување на работата на инспекторите за патишта на терен со добивање на возило и мобилни телефони, а се со цел по ефикасно и навремено извршување на работните задачи.

Податоците од извршените инспекциски надзори и констатираните нередности се наведени во следната табела:

Инспекција за патишта- 2016 год.		
Ред.бр.	Име на акт	Број на акти во 2016 год.
1.	Редовен инспекциски надзор	969
2.	Контролен инспекциски надзор	140
3.	Вонреден инспекциски надзор по претставки/барања	18
4.	Известување на странки	18
5.	Записници	264
7.	Заклучоци	140
8.	Решенија	134
9.	Барања за поведување на прекршочна постапка	2

Табеларен приказ на реализираните активности за период од 01.01.2016 до 31.12.2016 година на овластените инспектори за патишта на Градот Скопје

Од горенаведеното може да се заклучи дека инспекторите за патишта на Град Скопје во оваа година направија записници и решенија за добивање на дозволи за саморекламирање и постапија по голем број на преставки поднесени од страна на правни и физички лица и концесионерите на рекламните објекти во врска со проблемите со кои истите се судираат.

Покрај ова во овој период постојано се вршеше контрола на направени прекопи и нивното враќање во првобитна состојба за што се издадени решенија за санирање и соодветни прекршочни пријави за прекршителите до надлежен Суд, вршена е постојана контрола на состојбата на хоризонталната и вертикалната сигнализација, состојбата на коловозите и останатите составни елементи на сообраќајниците во надлежноста на Град Скопје и сл. на целата територија на Град Скопје.

4. ОДДЕЛЕНИЕ ЗА ДАНОЧНА ИНСПЕКЦИЈА И ИНСПЕКЦИЈА ЗА НАПЛАТА НА КОМУНАЛНИ И ДРУГИ ТАКСИ

Одделението за даночна инспекција и инспекција за наплата на комунални и други такси во 2016 година работеше по Годишната програма за работа за 2016 година.

Програмата за работа на Одделението беше имплементирана во месечни планови кои беа изработувани тековно, водејќи притоа сметка за обврските на субјектите на надзорот како и капацитетите на одделението. Врз основа на

планираната динамика можеме да истакнеме дека планот за годишна реализација на утврдените цели целосно е реализиран, а во некои сегменти и очекувано надминат.

Согласно започнатата примена на Законот за административни службеници, инспекторите од ова оделение успешно ги завршија сите предвидени обуки и едукации.

д) Извештај за работата на инспекцијата за данок на имот

Овластените инспектори за даноците на имот континуирано вршат надзор на примена на законите, подзаконските акти и други прописи од областа на даноците на имот, а се во надлежност на Град Скопје.

Согласно Законот за даноците на имот и Законот за инспекциски надзор од кои произлегуваат надлежностите и работните активности кои ги вршат инспекторите за даноци на имот на целата територија на Град Скопје, во текот на 2016 година беа опфатени следните полиња на работа и дејствување:

- Инспекциски надзор на правни лица, дали ги имаат пријавено деловните згради, простории и административни згради за данокот на имот;
- Инспекциски надзор над физички лица, дали го имаат пријавено данокот на имот;
- Постапување по дописи од општините во состав на Град Скопје;
- Постапување по барања на Секторот за финансиски прашања;
- Водење на управна постапка во прв степен и донесување на решенија;
- Постапување по претставки на граѓани за поведување на инспекциски надзор;
- Контрола на наплатата на годишниот данок на имот на правни и физички лица;
- Изготвување на анализи, информации и други материјали;
- Едукација на субјектите на надзор и заинтересирани лица;
- Обезбедување на навремени и во рок потребни информации до надлежни институции;
- Покренување и водење на постапка за порамнување;
- Предлози за поведување на прекршочна постапка пред надлежен орган во согласност со закон и др.

Во текот на 2016 година инспекторите за даноци на имот вршеа контрола над правни и физички лица - обврзници на данок на имот, а кои од различни причини не ја исполниле оваа обврска, при што истите се задолжени да поднесат соодветни даночни пријави за утврдување на данок на имот, како и следење на нивното процесуирање до изготвување на решенија за данок на имот.

По барања на Секторот за финансиски прашања извршени се вонредни инспекциски надзори со цел утврдување на фактичката состојба, односно задолжување на нови даночни обврзници, ослободување од обврски на

евидентирани обврзници, како и решавање на состојби кои не соодветствуваат на состојбата во базата на податоци која ја води овој сектор.

Во соработка со Секторот за комунални работи, кои воведуваа нови улични системи во населените места Визбегово и Бардовци, даночните инспектори системски го поминаа цело Визбегово, како и дел од Бардовци. Задолжени беа сите субјекти на надзор каде фактичката состојба, утврдена на лице место, тоа го овозможуваше, а согласно важечката легислатива.

Кон крајот на 2016 година на барање на Општина Аеродром, превземени се податоци за 84 субјекти, за кои општината издала решенија за легализација на бесправно изградени објекти, а за кои сопствениците од разни причини не поднеле даночни пријави, со барање на општината по истите инспекторите да превземат соодветни дејствија и мерки, со крајна цел истите да бидат оданочени. Инспекцискиот надзор кај сите субјекти е извршен, за најголемиот дел постапката е завршена и субјектите се оданочени за данокот на имот, а за помал број роковите во постапката течат.

За 2017 г. се очекува ваквата иницијатива да продолжи доколку општините во кои се врши инспекцискиот надзор поседуваат уредна база на постапките за легализација на бесправно изградени објекти, постапка која е објективна временска пречка за ефикасно спроведување на постапката на инспекцискиот надзор.

Со оглед дека ваквата иницијатива е произлезена од координативните состаноци на градоначалниците на општините во градот Скопје, очекуваме и други општини да побараат слична соработка во блиска иднина.

За поефикасно решавање на овие состојби, очекуваме измени и дополнувања на постоечката законска регулатива (за што е превземена и иницијатива на инспекторите од ова одделение преку мрежата на даночни инспектори во рамките на ЗЕЛС), пред сè за решавање на предходни постапки (оставински, судски, физички делби и сл.) од кои зависи временската рамка за завршување на секоја постапка поодделно.

Постојано се вршеше едукација на даночните обврзници кои имаат проблеми кои се однесуваат на данокот на имот, утврдување на данокот на промет со недвижности и други права, данокот на наследство и подарок, како и решавање на сите претходни постапки пред други надлежни органи, особено во периодите кога се вршеше присилна наплата на данокот на имот за изминати периоди и очекуваните реакции на граѓаните.

Инспекторите за даноци на имот согласно законот вршеа проверка на состојбата на недвижниот имот кој е предмет на оданочување, во однос на физички промени (доградби, надградби, реконструкции и др).

Покрај ова континуирано се контролираше и наплатата на веќе евидентираниите даночни обврзници и истите беа обврзани да ги подмират

даночните обврски доколку тоа не го сториле, односно не извршиле уплата во законски предвидениот рок.

Реализирани предмети за 2016 година:

ИЗВРШЕН ИНСПЕКЦИСКИ НАДЗОР НА ДАНОЧНА ИНСПЕКЦИЈА за 2016 год.		
Ред.бр.	Име на акт	Број на акти
1.	Редовен инспекциски надзор	103
2.	Контролен инспекциски надзор	54
3.	Вонреден инспекциски надзор	40
4.	Известување на странки	-
5.	Записници	194
6.	Заклучоци/Решенија за запирање на постапката	143
7.	Решенија	54
8.	Барање за поведување прекршочна постапка	-

Табеларен приказ на реализираните активности за период од 01.01.2016 до 31.12.2016 година на даночната инспекција на Градот Скопје

ѓ) Извештај за работата на инспекцијата за наплата на комунални и други такси

Работните активности на инспекцијата за наплата на комунални и други такси во текот на 2016 година се засноваа на вршење на инспекциски надзор над примена на следните закони, а во согласност со Годишната програма за работа на Одделението:

- Законот за комунални такси;
- Закон за такса за привремен престој;
- Законот за даноците на имот;
- Закон за инспекциски надзор;
- Закон за градот Скопје.

Од горенаведените Закони, како и други подзаконски акти произлегуваат работите кои ги вршеа овластените инспектори за наплата на комунални и други такси во изминатата 2016 година и тоа:

- Инспекциски надзор на навремената уплата на комуналните такси и таксата за привремен престој;
- Инспекциски надзор над наплатата на комунална такса за користење на улиците со патнички, товарни моторни возила, автобуси, специјални возила и мотоцикли;
- Инспекциски надзор над наплатата на комунална такса за користење на простор за паркирање на патнички моторни возила, товарни моторни возила и нивните приколки и автобуси;
- Инспекциски надзор над наплатата на комунална такса за користење на просторот пред деловните простории за вршење на дејност;

- Водење на управна постапка во прв степен и донесување на решенија;
- Постапување по барања на Секторот за финансиски прашања;
- Постапување по барање на Сектор за планирање и уредување на просторот;
- Постапување по дописи од општините во состав на Град Скопје;
- Изготвување на анализи, информации и други материјали;
- Едукација на субјектите на надзор, заинтересирани лица и др.

Контролата врз наплатата на таксата за привремен престој систематски се извршува во текот на целата година. Контролата ги опфаќа сите обврзници кои се во матичната евиденција на одделението, а кај новите, на што посебно се внимаваше со оглед на нивниот зголемен број, извршена е едукација со одредбите на Законот за такса за привремен престој.

Инспекциски надзор врз наплатата на комуналната такса за користење на улиците со патнички, товарни моторни возила, автобуси, специјални возила и мотоцикли е извршен кај сите субјекти кои имаат регистрирано станици за технички преглед на моторни возила.

Во 2016 г. евидентирани се и нови обврзници на оваа такса при што извршена е соодветна едукација за обврските на субјектите - обврзници на оваа такса, согласно Законот за комуналните такси.

Надзорот врз наплатата на комуналната такса за користење на простор за паркирање на патнички моторни возила, товарни моторни возила и нивните приколки и автобуси што за таа цел ќе ја определи општината е извршена кај сите субјекти кои имаат дозвола за вршење на дејност паркирање, како и кај оние субјекти кои располагаат со паркиралишта на кои вршат дејност паркирање во комерцијални цели, а истите се утврдени со урбанистички план, согласно Одлуката за паркиралишта од значење за Град Скопје донесена од Советот на Град Скопје.

Акцент на надзорот беше ставен и на обврзниците на комуналната такса за користење на јавна површина пред деловен простор за вршење на дејност, за што беше спроведена заедничка акција со Одделението на комунална инспекција и Државниот Пазарен Инспекторат. Се очекува, согласно договорените активности, ваквата соработка да продолжи веќе во зимската сезона 2016/17 г.

За летната сезона постапено е по сите предмети добиени од Секторот за планирање и уредување на просторот за наплата на комуналната такса за користење на простор пред деловен објект за вршење на дејност, а во наредниот период договорена е поголема ажурност од страна на Секторот за планирање и уредување на просторот во однос за комплетно завршување на целокупната управна постапка со оглед на кадровото екипирање на Одделението за урбана опрема.

Реализирани предмети за 2016 година:

ИЗВРШЕН ИНСПЕКЦИСКИ НАДЗОР ЗА НАПЛАТА НА КОМУНАЛНИ И ДРУГИ ТАКСИ за 2016 год.		
Ред.бр.	Име на акт	Број на акти
1.	Редовен инспекциски надзор	104
2.	Контролен инспекциски надзор	69
3.	Вонреден инспекциски надзор	37
4.	Известување на странки	43
5.	Записници	175
6.	Заклучоци/Решенија за запирање на постапката	122
7.	Решенија	25
8.	Барање за поведување прекршочна постапка	2

Табеларен приказ на реализираните активности за период од 01.01.2016 до 31.12.2016 година на инспекцијата за наплата на комунални и други на Градот Скопје

5. ОДДЕЛЕНИЕ ЗА ИНСПЕКЦИСКИ НАДЗОР НАД ВРШЕЊЕТО НА РАБОТИТЕ ОД ДРУГИТЕ НАДЛЕЖНОСТИ НА ГРАДОТ СКОПЈЕ

е) Извештај за работата на инспекцијата за животна средина

При изготвување на содржината на Извештајот за извршената работа на тројцата овластени инспектори за животна средина за 2016 година се имаа во предвид надлежностите на инспекцијата за животна средина утврдени со законските и подзаконските акти како и донесената Програма за работа на овластените инспектори за животна средина за 2016 година.

Инспекцијата за животна средина на Град Скопје врши инспекциски надзор над примената на законите, другите прописи и општи акти од областа на животната средина во надлежност на Град Скопје и спроведување на Годишната програма за работа на Одделението. Годишниот Извештајот има за цел да ги сумира и прикаже резултатите од извршената работа во 2016 година. Исто така за својата работа инспекцијата за животна средина изготвува квартални извештаи кои се објавуваат на веб страната на Град Скопје;

Инспекцијата за животна средина постапуваше согласно со следната законска регулатива:

- Закон за животна средина;
- Закон за управување со отпад
- Закон за управување со пакување и отпад од пакување;
- Закон за заштита од бучавата во животната средина;
- Закон за амбиентален воздух;
- Закон за води;
- Закон за заштита на природата;

- како и останати подзаконски акти, Одлуки, Уредби и Правилници кои се донесени од страна на надлежните државни органи и локалната самоуправа.

Основното подрачје на вршење на инспекциски надзор на овластениот инспектор за животна средина на Град Скопје е целокупната територија на град Скопје утврдена согласно со Генералниот урбанистички план.

Овластените инспектори за животна средина тековно реализираа неопходни работни должности во согласност со добиените претставки од граѓани и други органи, како и по сопствено видување, односно инспекцискиот надзор го спроведуваа согласно со Законот за инспекциски надзор како редовен, контролен и вонреден, како и донесената Програма за работа на Одделението.

При тоа посебно внимание се даде на следните аспекти:

- контрола на документација;
- увид во простории како и на приватниот имот околу објектот кој е предмет на контрола;
- утврдување дали правниот субјект според активностите и видот на производство подлежи на издавање на Б- интегрирана еколошка дозвола;
- утврдување на капацитетот на правниот субјект и производството по просечна вредност на квартална основа;
- утврдување дали правниот субјект според капацитетот утврден со Уредбата за определување на активностите на инсталациите за кои се издава интегрирана еколошката дозвола, подлежи на А или на Б интегрирана еколошка дозвола;
- утврдување на податоци и опис на операторот и инсталацијата, како и податоци за суровините, материјалите и енергиите произведени или употребени во инсталацијата;
- утврдување на податоци за емисии во почва, површински води, атмосферата, податоци за бучава и вибрации како и податоци за цврст и течен отпад во координација со акредитирана лабораторија за животна средина;
- утврдување на податоци за точки на мониторинг и земање на примероци во координација со акредитирана лабораторија за животна средина;
- утврдување дали правниот субјект согласно дејноста која ја врши подлежи на изработување на Елаборат за заштита на животната средина согласно Уредбата за дејностите и активностите за кои задолжително се изработува Елаборат а за чие одобрување е надлежен Градоначалникот на општината, Градоначалникот на Град Скопје и Градоначалникот на општините во Градот Скопје;
- Врз основа на иницијатива или барање -пријава поднесена од државни органи, физички или правни лица а каде што се наведува дека има индикации за зголемено ниво на бучава, или загадување на амбиенталниот воздух, водата, почвата итн., од страна на правен субјект (инсталација од областа на производството), а во надлежност на Градот Скопје, овластениот инспектор за животна средина повикува акредитирана

лабораторија за вршење на испитување на нивото на бучава како и нивото на загадување на амбиенталниот воздух, водата, почвата итн. која во најкраток рок треба да достави технички извештај за извршеното мерење до овластениот инспектор за животна средина, заради превземање на потребните мерки и активности.

Во спроведувањето на редовните активности овластените инспектори за животна средина соработуваа и со: Министерството за животна средина и просторно планирање како и со Државните инспектори по животна средина при МЖСПП; Министерството за земјоделие, шумарство и водостопанство, односно со Секторот за водостопанство, Секторот за шумарство и Шумската полиција; Министерството за внатрешни работи; вработените од Секторот за заштита на животната средина и природата во Град Скопје, вработените во Секторот за комунални работи во Град Скопје, овластените инспектори по животна средина и комуналните инспектори од Општините во градот Скопје како и со правни субјекти поточно овластени (акредитирани) лаборатории за вршење на мерења кои се потребни за спроведување на законската регулатива.

Согласно потребите за реализација на Програмата на Секторот за заштита на животната средина и природата како и согласно Законот за води, инспекторите за животна средина во координација со Секторот за заштита на животната средина и природата како и ЈП Водовод и канализација направија инспекциски надзор и сондажа долж течението на р. Вардар за идентификација на досегашните и нови индустриските испусти од Сарај па сè до излезот на градот Скопје.

Исто така, имајќи го во предвид искуството од претходните години кога во зимскиот период е зачестена појавата на загадување на воздухот, покрај редовните преземени мерки, Секторот Инспекторат и Секторот за заштита на животната средина и природата донесоа заклучок за превземање на вонредни мерки од страна на овластените инспектори за животна средина.

Уште во месец Октомври од вкупниот број на инсталации (33) кои подлежат на издавање на Б- интегрирана еколошка дозвола, од кои 18 се можни загадувачи на амбиенталниот воздух, како и 466 правни субјекти кои согласно дејноста која ја вршат подлежат на Елаборат за заштита на животната средина, од кои 22 се можни загадувачи на амбиенталниот воздух, во договор помеѓу Секторот Инспекторат на Град Скопје, Секторот за заштита на животната средина и природата на Град Скопје како и акредитирана лабораторија за испитување на квалитетот на воздухот, направен е акционен план за мерење на погоре наведените можни загадувачи на амбиенталниот воздух и утврдена е динамика на нивно инспектирање.

Бидејќи се работи за специфичен процес согласно дејноста која ја вршат правните субјекти како и во зависност од технолошкиот процес на производство Секторот Инспекторат воведе и сменско работење (дежурства) кое траеше од 06 часот наутро до 16:30 часот како и од 00 часот па сè до раните утрински часови, (како и за време на викенди) сè со цел поквалитетно и пореално да се утврди

можното загадување на амбиенталниот воздух, а за одредени инсталации беше извршено мерење и во двете смени.

Треба да се напомене дека акциониот план се спроведе во целост, и согласно извештаите од овластената лабораторија за животна средина “Еуро мак контрол”, параметрите кои би можеле негативно да влијаат врз животната средина се во дозволените гранични вредности.

Извештајот за реализација на Годишната Програма за 2016 година, за работата на овластените инспектори за животна средина на Град Скопје со конкретно презентирани податоци е даден во следната табела и ја презентира работата на вкупно три овластени инспектори за животна средина.

ИНСПЕКЦИЈА ЗА ЖИВОТНА СРЕДИНА – 2016 год.		
Ред.бр.	Име на акт	Број на акти во 2016 год.
1.	Редовен инспекциски надзор	141
2.	Контролен инспекциски надзор	22
3.	Вонреден инспекциски надзор по претставки/барања	19
4.	Вонреден инспекциски надзор со овластена акредитирана лабораторија	36
5.	Известување на странки	21
7.	Записници	163
8.	Заклучоци	20
9.	Решенија	28
10.	Барања за поведување на прекршочна постапка	1

Табеларен приказ на реализираните активности за периодот од 01.01.2016 до 31.12.2016 година на овластените инспектори за животна средина на Град Скопје

ж) Извештај за работата на инспекцијата за образование

Годишниот извештај за извршената работа на овластените просветни инспектори за 2016 година има за цел да ги сумира и прикаже резултатите од извршената работа за изминатата година, земајќи ги при тоа во предвид овластувањата и надлежностите утврдени со Закон и подзаконски акти како и донесената програма за работа на овластените просветни инспектори за 2017 година.

Во изготвувањето на Извештајот за извршената работа во 2016 година земени се во предвид важечките законски прописи со кои се уредува воспитно-образовната дејност и тоа:

- Законот за просветната инспекција;
- Законот за средното образование;

- Законот за стручно образование и обука;
- Законот за ученичкиот стандард и подзаконски акти донесени од страна на надлежните државни органи и прописите донесени на ниво на локалната самоуправа;
- Подзаконски акти (Правилници, Упатства, Одлуки, Уредби) кои се донесени од страна на надлежните државни органи и органите на локалната самоуправа.

Согласно законските прописи и подзаконските акти кои произлегуваат од нив, овластените просветни инспектори вршат инспекциски надзор над:

- Условите и постапката за основање и престанок со работа на воспитно образовните установи основани од Град Скопје;
- Условите за работа во воспитно-образовните установи основани од Град Скопје;
- Запишувањето на учениците во средните училишта на Град Скопје;
- Превозот, исхраната и сместувањето на учениците во воспитно-образовните установи основани од Град Скопје;
- Условите за избор на наставници и стручни соработници во воспитно-образовните установи основани од Град Скопје;
- Постапката за формирање на училишните органи во воспитно образовните установи основани од Град Скопје;
- Контрола над средствата стекнати од сопствени извори во воспитно-образовните установи основани од Град Скопје;

Инспекцискиот надзор се врши преку:

- Редовен инспекциски надзор, кој се врши врз основа на Годишната програма за работа на инспекцијата;
- Вонреден инспекциски надзор, кој се врши врз основа на иницијатива од страна на ученици, родители, совет на родители, вработени во воспитно-образовните установи и од други граѓани и
- Контролен инспекциски надзор, се врши по истекот на рокот определен од страна на инспекторот за отстранување на утврдените недостатоци;

Инспекцискиот надзор се реализира со претходна најава, при што директорот на училиштето/ученичкиот дом се информира за целите на надзорот и за документацијата која треба да биде подготвена за потребите на надзорот.

Со оглед на спецификите на воспитно- образовната дејност, а во функција на квалитетно и ефикасно спроведување на законските прописи за унапредување на квалитетот на образованието, овластените просветни инспектори континуирано соработуваат со директорите и стручните служби на јавните средни училишта во надлежност на Град Скопје, инспекторите од Државниот просветен инспекторат, со советниците од Центарот за стручно образование и обука и Бирото за развој на образованието, Активот на директори на средните училишта на Град Скопје, Секторот за средно образование на Град Скопје, Заедницата на единиците на локалната самоуправа (ЗЕЛС), Агенцијата за вработување на Р.Македонија, Државниот испитен центар, односно реализираат средби и консултации со претставници на истите.

Имајќи го во предвид Календарот за работа на воспитно- образовните институции, динамиката на активностите за учебните 2015/2016 и 2016/2017 година и Годишната програма за работа на овластените просветни инспектори за 2016 година, редовниот инспекциски надзор во наведената година беше фокусиран на:

- запишувањето на учениците во средните училишта на Град Скопје согласно Конкурсот за запишување на ученици во јавните средни училишта на Република Македонија за учебната 2016/2017 година;
- бројот на запишани ученици во I (прва) година во учебната 2016/2017 година;
- задолжителноста на средното образование;
- ангажираниот наставен кадар за реализација на часовите за проектна настава во гимназиско образование;
- условите за реализација на практичната настава во средно стручно образование и
- постапката за формирање на училишните органи на раководење и управување;

Споредбено со 2015 година евидентно е подобрувањето на квалитетот на работењето на училиштата во поглед на почитување на законите, другите прописи и општи акти во однос на погоренаведената проблематика. Истото се должи на континуираното следење и вреднување на работата на училиштата од страна на овластените просветни инспектори на Град Скопје преку редовните инспекциски надзори и на конструктивната соработка помеѓу инспекциската служба и училиштата. Во контекст на погоре неведеното оди во прилог и фактот дека бројот на дадените решенија за отстранување на утврдени недостатоци е минимален.

Исто така евидентно е подигнувањето на одговорноста на училиштата по однос на задолжителноста на средното образование што резултира со континуирано и доследно евидентирање на сите ученици кои нередовно посетуваат настава или го напуштиле школувањето и нивно редовно пријавување во инспекциската служба. Тоа влијае на зголемување на бројот на вонредни надзори кои се однесуваат на почитување на законската обврска за задолжителност на средното образование. Но, соодносот на бројот на вонредни надзори во врска со задолжителноста на средното образование и бројот на барања за поведување на прекршочни постапки пред надлежен суд за родители/старатели на ученици кои не посетуваат настава или го напуштиле школувањето, укажува на фактот дека во голем дел, овие ученици се вратени во училиштата. Од друга страна зголемен е бројот на пресуди донесени од надлежниот суд за родителите/старателите на споменатите ученици што се должи на зголемената ефикасност во решавањето на постапките поведени пред надлежните органи, односно решавање на Барањата за поведување прекршочни постапки поднесени од страна на овластените просветни инспектори, не само во 2016, туку и во претходната календарска година.

Во функција на обезбедување и унапредување на квалитетот на образованието, а на покана на релевантни институции и јавни установи, во текот на 2016 година овластените просветни инспектори земаа учество на различни презентации и јавни расправи од областа на образованието и тоа:

- Конференција на тема: „Маркетинг иницијатива на студенти за професионална ориентација и прогрес, подржано од Европската унија и

Националната агенција за европски едукативни програми и мобилност, во организација на средното економско и правно училиште на Град Скопје „Арсени Јовков“-Скопје, а во соработка со средни училишта од Австрија, Литванија и Норвешка и

- Денови на електротехниката“- манифестација за промовирање на техничките науки меѓу основците, организирана од СЕУГС „Михајло Пупин“, во соработка со општините на територија на Скопје, Град Скопје како посебна единица на локалната самоуправа и социјални партнери од соодветната дејност

Во функција на спроведувањето на Торино процесот кој се однесува на градењето база на податоци/докази за спроведувањето на реформите во средното стручно образование односно исполнувањето на заклучоците за средното стручно образование и обука донесени во Рига, од страна на Министерите за образование на земјите членки на ЕУ и земјите кандидати за членство во ЕУ за периодот 2015-2020 година, во текот на 2016 година се работеше на прибирање на релевантни информации кои ќе бидат основа за следење на напредокот и влијанието од преземените политики и спроведените реформи. За таа цел, овластениот просветен инспектор Соња Ѓошевска Ивановиќ, како номиниран претставник на Град Скопје, член на работната група за спроведување на Торино процесот во Р. Македонија, оствари работни состаноци со релевантни претставници на Град Скопје и Заедницата на локални самоуправи и тоа: Секторот на образование на Град Скопје, Секторот за локален економски развој на Град Скопје и претставници на ЗЕЛС, одговорни за областа образование. Како резултат на заклучоците изведени од обавените разговори и приложената документација/докази за спроведените политики и реализираните активности во доменот на средното стручно образование, до Центарот за стручно образование и обука доставени се информации кои ќе се искористат за формулирање на т.н. „Аналитичка рамка 2016-2017“ која има за цел да даде одраз на исполнувањето на заклучоците за средното стручно образование и обука донесени во Рига за периодот 2015-2020 година и тоа во следниве 5 приоритетни области:

- Учење преку работа со посебен акцент на практиканство, преку вклучување на социјалните партнери, компании, комори на работодавци, даватели на образовни услуги во доменот на средното стручно образование како и преку стимулирање на иновативно и претприемничко учење;
- Понатамошен развој на системот за обезбедување на квалитет во средното стручно образование и обука;
- Подобрување на пристапот до средното стручно образование и обука;
- Понатамошно зајакнување на клучните компетенции преку иницијално и континуирано средно стручно образование и обука и
- Воведување на системски можности за континуиран професионален развој на наставниците во средното стручно образование и обука.

Извештајот за реализација на Годишната Програма за работа на овластените просветни инспектори на Град Скопје за 2016 година со конкретно презентирани податоци се дадени во следната табела:

ИНСПЕКЦИЈА ЗА ОБРАЗОВАНИЕ – 2016 год.

Ред.бр.	Име на акт	Број на акти
		2016
1.	Редовен инспекциски надзор	117
2.	Инспекциски надзор по претставки/барања	134
3.	Контролен инспекциски надзор	19
4.	Известувања до странки (правни и физички лица) / преписки	165
5.	Анализирани/Согледувања	7
6.	Решенија	2
7.	Платен налог	35
8.	Записник за порамнување	35
9.	Барање за поведување прекршочна постапка	25
10.	Заклучоци	196
11.	Пресуди	48

Табеларен приказ на реализираните активности од 01.01.2016 до 31.12.2016 година на овластените просветни инспектори на Град Скопје

з) Извештај за работата на инспекцијата за спорт

Согласно годишната програма за работа, инспекторите за спорт на Град Скопје во текот на 2016 година своите активности ги засноваа на вршење на инспекциски надзор со примена на материјалниот закон односно Законот за спорт.

Во изминатата година, овластените инспектори за спорт ги спроведуваа контролите соодветно на законите и другите правни прописи и подзаконски акти, особено во следните области и надлежности:

- Дали спортските субјекти имаат добиено Решение за вршење на дејност спорт од Агенцијата за млади и спорт (согласно член 11 од Законот за спорт);
- Дали постојат услови за вршење на дејност спорт (услови за тренирање, спортување и натпреварување, стручни лица- тренери, справи, реквизити итн.), во согласност со член 10 од Законот за спорт;
- Дали се извршени лекарски прегледи на спортистите (евентуално дали земаат недозволиви стимулативни средства и др.) согласно членовите 51 до 56 од Законот за спорт;
- Дали на спортскиот натпревар има обезбедено итна медицинска помош (согласно член 58 од Законот за спорт);

- Дали има насилство на теренот и трибините (спротивно на член 59 став 1 од Законот за спорт);
- Дали е надминат капацитетот на гледалиштето (спротивно на член 59 став 3 од Законот за спорт);
- Дали се забележани расистички, верски или политички организирања и скандирања на присутната публика (спротивно на член 4 од Законот за спорт);
- Дали се обезбедени услови за одржување на турнири и систем на натпревари (согласно на член 22-а од Законот за спорт), итн.

Во текот на своето работење, инспекторите за спорт на Град Скопје имаа тесна соработка со Агенцијата за млади и спорт, Сојузот на спортови на Град Скопје, Македонскиот олимписки комитет, Заводот за спортска медицина, Факултетот за физичка култура, Националните спортски федерации, Сојузот на спортови на Македонија, како и спортските електронски и печатени медиуми.

Особено се посветуваше внимание на взаемните интереси во областа на спортот, а пред сè развојот на спортот (масовен, рекреативен, врвен и професионален спорт) на подрачјето на Град Скопје. Воедно инспекторите за спорт посветуваа внимание не само на правата и обврските на спортските субјекти односно клубовите, туку и на заштитата на правата на самите спортисти и спортските работници.

Исто така, во текот на 2016 година инспекторите за спорт имаа одлична соработка со Агенцијата за млади и спорт во делот на измените на Законот за спорт, (со активно учество во формираната комисија за измени на Законот за спорт), каде се зголемуваат надлежностите на инспекторите за спорт во општините и Градот Скопје. Со тоа би се зајакнале ингеренциите и ефикасноста во работењето.

ИНСПЕКЦИЈА ЗА СПОРТ – 2016год.			
	Извршени контроли на документацијата и условите за спортување	Врачени записници, опомени, забелешки;	Донесени Решенија;
Спортски субјекти	49	25	/
Спортски објекти	18	11	/
Спортски натпревари	20	8	/
Одржани состаноци, средби	33	/	/
Вкупно	120	44	/

Табеларен приказ на реализираните активности од 01.01.2016 до 31.12.2016 година, на овластените инспектори за спорт на Град Скопје.

s) Извештај за работата на туристичко- угостителската инспекција

Основното подрачје на вршење на инспекциски надзор на овластените инспектори за туристичко- угостителска дејност на Град Скопје е територијата на Град Скопје утврдена согласно Генералниот урбанистички план.

При извршувањето на своите работни активности, туристичко- угостителските инспектори (еден инспектор во 2016 година, бидејќи другиот инспектор користи породилно отсуство во поголемиот дел од годината) на Град Скопје во текот на 2016 година, својата дејност ја засноваа на вршење на инспекциски надзор со примена на следните материјални законски прописи, како и други законски и подзаконски акти донесени од страна на надлежните државни органи и други прописи донесени на ниво на локалната самоуправа:

- Закон за туристичка дејност;
- Закон за угостителска дејност;

Овластените туристичко- угостителски инспектори во спроведувањето на соодветните Закони се овластени да ги спроведува инспекциските контроли врз основа на следниве надлежности:

- дали физичкото лице организира туристичко патување за своите членови и членовите на нивното потесно семејство преку туристички агенции, јавно ги огласува и рекламира туристичките патувања (чл.6, став1 од Законот за туристичка дејност);
- дали физичкото лице врши дејност на туристички водич, лице кое е стручен работник кој ја врши својата дејност водич на своето работно место кај правни лица во деловниот објект каде што работи (музеј, галерија, национален парк и сл.), стручен работник на туристичка агенција која придржува група туристи во место, водич во планина и пештера, како и водич или придружник на екскурзии или излети (чл. 39, став 2 од Законот за туристичка дејност);
- дали физичкото лице врши дејност на туристички водич без положен соодветен стручен испит (чл.40, став 2 од Законот за туристичка дејност);
- дали туристичкиот водич ја носи легитимацијата на видно место со која се потврдува неговото својство (чл. 44, став 2 од Законот за туристичка дејност);
- дали туристичкиот водич поседува легитимација без истечен рок, а која е ограничена на 10 години важност (чл. 44, став 7 од Законот за туристичка дејност);
- дали физичкото лице издавањето на собите, апартманите, куќите и становите за одмор го врши преку туристичка агенција и туристичко биро врз основа на договор (чл.48 од Законот за угостителска дејност);

- дали давањето на угостителските услуги во куќи, апартмани и соби за одмор го врши спротивно на чл.51 од Законот за угостителска дејност;
- дали изнајмува соби, апартмани, куќи за одмор, спротивно на чл.46, став 1, точка1 од Законот за угостителска дејност;
- дали дава услуги на појадок спротивно на член 46, став 1, точка 3 од Законот за угостителска дејност;
- дали на видно место го има истакнато видот и категоријата на објектот (чл.51, став1, точка 1 од Законот за угостителска дејност);
- дали членот на домаќинството или лицата што им помагаат на членовите на домаќинството ги исполнуваат здравствените услови за работа во угостителството (чл.52, став 2 од Законот за угостителска дејност);
- дали на видно место го истакнал називот на услугите што ги дава од чл.51, став 1, точка 2 од Законот за угостителска дејност;
- дали води Книга на евиденција на гостите (чл.51, став 1, точка 5 од Законот за угостителска дејност);
- дали објектите за давање на угостителски услуги ги исполнуваат минимално- техничките услови од членот 47, став 1 од Законот за угостителска дејност.

Надзорот е редовен со претходна најава или без најава кај физичките лица кои вршат угостителска дејност, додека пак кај физичките лица кои вршат туристичка дејност, надзорот е редовен без претходна најава.

Во текот на своето работење, туристичко- угостителските инспектори на Град Скопје имаа тесна соработка со:

- Министерството за економија- Сектор за туризам и угостителство;
- Стопанска комора за туризам на Македонија;
- Здружение на туристички водичи и придружници;
- Сектор за локален економски развој на Град Скопје;
- Државен Пазарен Инспекторат- заеднички надзор и
- Општините во подрачјето на Град Скопје со цел отворање Регистри во општините за регистрирање на физичките лица кои вршат туристичка и угостителска дејност- активноста е во тек.

Со цел унапредување на квалитетот на туризмот на Град Скопје, на покана на релевантни институции, во текот на 2016 година овластените инспектори учествуваа на работилница со цел развој на туризмот преку предлози за негово подобрување, на која покрај претставниците од одредени институции учествуваа и претставници од сектор ЛЕР на Град Скопје, Министерство за економија и Стопанска комора за туризам на Македонија.

Контролите од надлежност на туристичко- угостителската инспекција имаат за цел контрола на спроведување на законските и подзаконските акти од областа на туризмот и угостителството и подобрување на туристичко- угостителските услуги со цел подобрување на развојот на туризмот и угостителството на подрачјето на Град Скопје.

ТУРИСТИЧКО - УГОСТИТЕЛСКА ИНСПЕКЦИЈА 2016 год.		
ИМЕ НА АКТ	ТУРИЗАМ	УГОСТИТЕЛСТВО
	2016	2016
Редовен инспекциски надзор	51	53
Контролен инспекциски надзор	2	11
Едукација на физичките лица кои вршат туристичка и угостителска дејност	/	3
Инспекциски надзор по претставки/ барања	/	/
Решенија	1	/
Одржани состаноци, средби	61	9

Споредбен табеларен приказ на реализираните активности од 01.01 до 31.12.2016 година, на овластените туристичко-угостителски инспектори на Град Скопје.

Извештајот за работата на овластените туристичко- угостителски инспектори на Град Скопје за 2016 година, е презентираан преку податоци дадени во приложената табела и се однесува на:

- Редовен инспекциски надзор: Туристичко- угостителската инспекција постапува најчесто по редовен инспекциски надзор, односно редовна контрола на физичките лица кои вршат туристичка и угостителска дејност (туристички водичи и угостители кои издаваат станови, апартаменти и соби во куќи (хостели) на туристите.
- Контролен инспекциски надзор: Туристичко- угостителската инспекција врши контролен надзор кога ќе бидат констатирани неправилности по редовниот инспекциски надзор со цел да се утврди дали лицето постапило по решението и ги отстранило констатирани неправилности во записникот од редовниот надзор.
- Едукација: Кога ќе се утврдат неправилности во редовниот инспекциски надзор се прави едукација на физичките лица кои вршат угостителска дејност по однос на законот за угостителска дејност и како да постапат за да ги отстранат утврдените неправилности.
- Инспекциски надзор по претставки/барања: Овој вид на надзор е вонреден надзор по пријави од граѓани и институции по кои туристичко-

угостителската инспекција постапува многу ретко во текот на годината, што може да се види од горенаведената табела.

- Решенија: Инспекторите за туризам и угостителство издаваа решенија доколку се констатираат неправилности во редовниот или вонредниот инспекциски надзор со цел да го задолжи физичкото лице кое врши туристичка или угостителска дејност, да постапи во одредениот рок со закон и да ги отстрани неправилностите, а кое се проверува со контролниот инспекциски надзор.
- Одржани состаноци, средби: Во текот на своето работење во 2016 година туристичко- угостителските инспектори присуствуваа на повеќе работни состаноци сè со цел подобрување на вршење на дејноста на инспекциски надзор преку одредени измени на законите за туристичка и угостителска дејност како и средби во врска со теми поврзани за поквалитетно вршење на туристичка и угостителска дејност на ниво на држава.

СОДРЖИНА

ВОВЕДНИ НАПОМЕНИ.....	1
1. ОДДЕЛЕНИЕ ЗА КОМУНАЛНА ИНСПЕКЦИЈА.....	2
а) Извештај за работата на Одделението за комунална инспекција	2
2. ОДДЕЛЕНИЕ ЗА КОМУНАЛНИ РЕДАРИ	5
б) Извештај за работата на Одделението за комунални редари	5
3. ОДДЕЛЕНИЕ ЗА ИНСПЕКЦИЈА НА ПАТЕН СООБРАЌАЈ И ИНСПЕКЦИЈА НА ПАТИШТА.....	7
в) Извештај за работата на инспекцијата за патен сообраќај	7
г) Извештај за работата на инспекцијата за патишта	9
4. ОДДЕЛЕНИЕ ЗА ДАНОЧНА ИНСПЕКЦИЈА И ИНСПЕКЦИЈА ЗА НАПЛАТА НА КОМУНАЛНИ И ДРУГИ ТАКСИ.....	11
д) Извештај за работата на инспекцијата за данок на имот	12
ѓ) Извештај за работата на инспекцијата за наплата на комунални и др. такси .	14
5. ОДДЕЛЕНИЕ ЗА ИНСПЕКЦИСКИ НАДЗОР НАД ВРШЕЊЕТО НА РАБОТИТЕ ОД ДРУГИТЕ НАДЛЕЖНОСТИ НА ГРАДОТ СКОПЈЕ	16
е) Извештај за работата на инспекцијата за животна средина	16
ж) Извештај за работата на инспекцијата за образование	19
з) Извештај за работата на инспекцијата за спорт	23
с) Извештај за работата на туристичко- угостителската инспекција.....	25